

भारत निर्वाचन आयोग

निर्वाचन सदन, अशोक रोड, नई दिल्ली-110001

सं. ईसीआई/प्रेस नोट/88/2017

दिनांक: 15 नवम्बर, 2017

प्रेस नोट

विषय: भारत अंतर्राष्ट्रीय लोकतंत्र निर्वाचन प्रबंधन संस्थान (आईआईआईडीईएम) ने राजीव गांधी युवा विकास संस्थान (आरजीएनआईवाईडी) के साथ समझौता ज्ञापन पर हस्ताक्षर किए।

भारत अंतर्राष्ट्रीय लोकतंत्र एवं निर्वाचन प्रबंधन संस्थान (आईआईआईडीईएम), भारत निर्वाचन आयोग, नई दिल्ली ने 13 नवम्बर, 2017 को नई दिल्ली में राजीव गांधी युवा विकास संस्थान (आरजीएनआईवाईडी), जो श्रीपेरम्बुदुर, तमिलनाडु में स्थित है और युवा कार्य एवं खेल मंत्रालय, भारत सरकार के अंतर्गत एक राष्ट्रीय महत्व का संस्थान है, के साथ समझौता ज्ञापन पर हस्ताक्षर किए।

समझौता ज्ञापन पर श्री सुदीप जैन, उप निर्वाचन आयुक्त, भारत निर्वाचन आयोग तथा प्रोफेसर (डॉ.) मदन मोहन गोयल, निदेशक, आरजीएनआईवाईडी द्वारा आईआईआईडीईएम में हस्ताक्षर किए गए।

समझौता ज्ञापन का उद्देश्य दोनों संस्थानों के आपसी हितों के लिए भारत और विश्वभर के अन्य लोकतांत्रिक देशों में निर्वाचकीय लोकतंत्र एवं निर्णय लेने की प्रक्रियाओं में सहभागिता के माध्यम से युवा सशक्तिकरण पर कार्यक्रमों, शोध एवं अध्ययनों में सहयोग को बढ़ावा देना है।

समझौता ज्ञापन हस्ताक्षर समारोह में डॉ. भगवान प्रकाश (वरिष्ठ परामर्शी, आईआईआईडीईएम), डॉ. वसंती राजेन्द्रन (आरजीएनआईवाईडी), श्री एस.बी.जोशी (सचिव, आईआईआईडीईएम), श्री राजीव रंजन (अवर सचिव, आईआईआईडीईएम), श्री प्रास्कान्वा सिंहारे (रिसर्च एसोशिएट, आईआईआईडीईएम) और श्री डेविड पॉल (आरजीएनआईवाईडी) ने भाग लिया।

(पवन दीवान)
अवर सचिव